

ది బెట్

“రాత్రంతా దట్టంగా పట్టిన మంచులో తడిచి, పొద్దుటి లేయెండలో బద్దకంగా వర్షు విరుచుకొనే మల్లెల్ని చూస్తే నాకు చాలా ఇష్టం. కానీ వచ్చిన చిక్కేమిటంటే మల్లెలు వేసవిలోనే పూస్తాయి. మంచుకురినే శీతాకాలంలో పూయవు. ఈ విషయమై దేముణ్ణి టేస్ట్ లెస్ క్రియేటర్ అని చాలాసార్లు తిట్టుకున్నాను. కానీ మిమ్మల్ని చూసిన తరువాత దేముడి క్కూడా టేస్ట్ వుందనీ, మిమ్మల్ని సృష్టిస్తున్నప్పుడు తను క్రితంసారి చేసిన తప్పని నరిదిద్దుకొనే ప్రయత్నం చాలా గట్టిగా చేసేడనీ, మంచులోని తెల్లదనం, మల్లెలోని నాజూకుదనం రంగరించి...”

“మళ్ళీ ఈసారి ఎవర్ని చెడగొద్దున్నావ్ ?” భుజం వెనుక నుంచి సుబ్బారావ్ కంఠం విసబడ్డంతో, విశ్వాస్ కలం బల్ల మీద పడేసేడు. ఇక వాడుండగా కలం సాగదు.

“కొత్త పిచ్చుకా ?”

విశ్వాస్ నవ్వేడు.

సుబ్బారావుని చూస్తే అతనికి నవ్వాస్తూంది. చేత కాని తనాన్ని మంచితనంగా ముసుగులేసుకున్నవాడు.

సుబ్బారావు మంచివాడు. సిగరెట్ తాగడు, పేకాడడు. ముందు బెంచీల్లో కూర్చొని పాఠం శ్రద్ధగా వింటాడు. అమ్మాయిల పొడ గిట్టదు. వాడంటే విశ్వాస్ కి జాలి. చిత్రమేమిటంటే విశ్వాస్ అంటే కూడాను సుబ్బారావుకి జాలే.

“అమ్మాయిలకి లేని ప్రిన్సిపల్స్ మనం పెట్టుకొని మడికట్టుకూర్చోద్దంలో లాభం ఏమిటి?” అనేది విశ్వాస్ వాదన.

“అలా సాగుచెయ్యటం ఎందుకు?”

“నువ్ కాకపోతే ఇంకొకరు అదే స్థానంలో ప్రవేశిస్తూన్నప్పుడు నీవే ఎందుకు అనుభవించకూడదూ.”

“అది క్షణికమైన నుఖం.”

“కాదు- డ్రిల్” అంటాడు విశ్వాస్.

“అనుభూతి వేరు. అది ప్రేమలో దొరకొచ్చు. కానీ డ్రిల్ కి సంబంధం లేదు.”

ఈ వాదన ఎంతకీ తెగేదికాదు. జీవితం అంటే సిగరెట్ మైన అభిప్రాయం ఇద్దరికీ వుంది. అందువల్ల అసూయకి చోటు వుండేదికాదు అక్కడ. దీనికి తార్కాణం ఏమిటంటే, రాత్రి ఏ పదింటికొ యెవరో వచ్చి తలుపు తడతే ఆమెని గౌరవంగా ఆహ్వానించి, అతను సెకండ్ షోకొ వెళ్ళి విశ్వాస్ ని మూమూలుగా తెల్లవారు ఝామున పలకరించేవాడు సుబ్బారావు.

అందుకే వాళ్ళ స్నేహ్నం మూడు సంవత్సరాల నుంచి నిర్విఘ్నంగా కొనసాగుతూంది.

ఫైనలియర్ లో సుబ్బారావు మారిపోయేడు. ఈ మార్పు విశ్వాస్ కి తొందర్లోనే తెలిసింది, యామ్ వేట్ గనక.

ఇంతకుముందు అలంకరణలో ఏ మాత్రం శ్రద్ధచూపించనివాడు, ఇప్పుడు అయిదు నిమిషాలు అద్దం ముందు నిలబడుతున్నాడు. మొదట్లో అర్థంకాలేదు కానీ, విశ్వాస్ కి తొందర్లోనే తెలిసిపోయింది. సుబ్బారావు... ప్రేమలో... పడ్డాడు!

విశ్వాస్ బాగా బలవంతం చేసిన మీదట అతడు చెప్పేడు. "...అమ్మాయి పేరు స్వప్న."

"పేరు నిజంగా బావుంది. చదువుతూందా?"

"బి.ఎ. ఫైనలియర్."

విశ్వాస్ మిక్కిలీ క్షణం ఆగి అన్నాడు. "ఎంత వరకూ వచ్చింది పఠించడం?"

"నిన్న మాట్లాడేను."

విశ్వాస్ నవ్వు ఆవుకొన్నాడు. "ఇదేం ప్రేమరా?" అన్నాడు.

సుబ్బారావు మొహం చిన్నబోయింది, "అనుభవం లేదుగా" అన్నాడు.

విశ్వాస్ కి చెప్పున కొరడాతో కొట్టినట్లయింది. అయితే అలాంటి చెణుకులకు తొణికే స్నేహంకాదు వాళ్ళది.

"ఆ అమ్మాయి హాబీస్ ఏమిటి?"

“వీణ వాయిస్తుంది. అక్కడే పరిచయం అయింది”
 ఈర్ష్యపడకుండా నవ్వేడు విశ్వాస్. “ఎక్కో లెంట్ !
 మరి పెళ్ళి ?”

“ఏదీ-ఆ అమ్మాయికింకా నా ప్రేమసంగతి చెప్పండే”
 “ఆ అమ్మాయి సంగతి కాదు- నీ సంగతి చెప్పు.”
 అతడు విశ్వాస్ వైపు విచిత్రంగా చూసి, “పెళ్ళిచేసు
 కోవాలన్న ఉద్దేశ్యం లేనప్పుడు ప్రేమించటం దేనికి”
 అన్నాడు.

“నాకు ఈ ప్రేమల మీద నమ్మకంలేదు నుబ్బారావ్.
 దానికి, ఆకర్షణకీ భేదంలేదు. కొద్దిగా ప్రేమే నే నీ అమ్మాయి
 నై నా ప్రేమలోకి దింపాచ్చు. దీనికి ప్రేమ అన్న పేరు పెట్టు
 కోవటం అమాయకత్వం.”

నుబ్బారావ్ మాట్లాడలేదు. ఎటో చూస్తున్నాడు.
 మున్సిపల్ గోడమీద ఆ రోజు బ్రాకెట్ పెద్ద అక్షరాలలో
 వ్రాసి వుంది. పార్క్ బైట రోడ్డు మీద వచ్చేపోయే జనం
 కనబడుతున్నారు.

“నీకున్న అనుభవంలో- చాకబారు స్నేహంలో నువ్వు
 ఈ అభిప్రాయానికివస్తే నేనేం చెప్పలేను” అన్నాడు నుబ్బా
 రావ్. “నువ్వు మనస్ఫూర్తిగా ప్రేమించటానికి సిద్ధపడి
 నప్పుడే- అవతలివైపు నుంచి కూడా నువ్వు ప్రేమని ఎక్కో
 పెక్కు చెయ్యొచ్చు గానీ, నువ్వేమో స్నేహాన్ని ఒక అను
 భవం కోసం తీసుకొని ఆ అమ్మాయిని మాత్రం సిన్సియర్

“గా ప్రేమించమంటే ఎలా?”

“నాకు ప్రేమ మీద కాన్సిడెన్స్ లేదు.”

“అది నీ దురదృష్టం. నీకు తటస్థపడిన అమ్మాయిలు అటువంటి వాళ్ళు.”

“ప్రపంచంలో అమ్మాయిలందరూ అటువంటివాళ్ళే.”

“అంటే నీ కే అమ్మాయిని చూపించినా ఆమెని ప్రేమ లోకి దింపకుండా అనుభవించగలవా?”

“రెన్నిముషాల వని” విశ్వాస్ నవ్వేడు.

అదేటైముకి దారినపోతున్న ఓ అమ్మాయిని చూపించి

“అదిగో ఆ అమ్మాయిని తీసుకుందాం ఉదాహరణకి. ఆమెని ఎన్నిరోజుల్లో ప్రేమలోకి దింపగలవ?” అన్నాడు సుబ్బారావు.

చాలా సాధారణంగా వుంది ఆ అమ్మాయి. లోయర్ మిడిల్ క్లాస్ కి కొద్దిగా తక్కువగా ఓణీ-పరికిణీ వేసుకుంది. పరికిణీ మాసింది. ఓణీ కొద్దిగా చినిగి వుంది.

“ఆ అమ్మాయిని ట్రాప్ చెయ్యటానికి నాకు వది రోజులు చాలు” విశ్వాస్ దృఢంగా అన్నాడు.

“సరే అయితే” సుబ్బారావు లేచేడు. “నెలవల్నుంచి నేను తిరిగి వచ్చేటప్పటికే, అంటే నెల రోజుల్లో ఆమెని ట్రాప్ చెయ్యి చూద్దాం.”

“బెట్”

“బెట్”

ఆ అమ్మాయి పేరు సుబ్బలక్ష్మి అని తరువాత తెలిసింది. దానికి కొద్దిగా కూడా కష్టపడనవసరం లేకపోయింది. సుబ్బారావుని పార్క్‌లో వదిలి, అతడు ఆమెని ఫాలో అవుతూ చేతిలో వున్నకం వంక చూస్తే పేరు తెలిసింది. యస్ యూ బి...బి... తరువాత యల్...

ఆరోజు ఆమె ఇల్లుచూసి, మరుసటి రోజు సాయంత్రం ఆవీధి మొదట్లో నిలబడ్డాడు. దాదాపు రెండు గంటలు గడిచినా ఆమె కనబడలేదు. చీకటి పడింది. ఆమె ఇంట్లోంచి బైటకి రాలేదు. నిరాశగా ఇంటి కొచ్చేడు.

మరుసటి రోజు కూడా యిలానే జరిగింది.

అతడికి అనుమానం వచ్చింది. అసలూ ఇల్లో కాదో అని. చిన్న పెంకుటిల్లు అది. కప్పు ఏ క్షణాన్నైనా కూలి పోయేటట్లు వుంది. అతడు తనమీద తనే విశ్వాసం వున్నాడు. ఇలా వీధి మొదట్లో నిలబడటం అతనికి కొత్త. అదీగాక ఓ సామాన్యమైన అమ్మాయికోసం ఇంతటైమ్ వృధాపర్చటం!

అతడు స్కూటర్ సీటు మీదే కూర్చుని జేబులోంచి సిగరెట్ వెలిగించాడు. ఆ వీధి తాలూకు హీరోలనుకుంటా— ఇతడివైపే వోరగా చూసుకుంటూ నాలుగయిదుసార్లు సడిచేరు. అతడికి నవ్వాచ్చింది. కొంచెం మెత్తగా కనబడితే వాళ్ళు నిలదీస్తారు. అతడి కిదంతా డ్రెస్లింగ్ గా వున్నా— ఇంకోవైపు సమయం గురించి ఆందోళనగా వుంది. ఇంకా ఇరవై యేడు రోజులే వుంది పండేనికి గడువు.

అంతలో అతడు నిటారుగా అయ్యేడు. అరుగులమధ్య

నున్న మెట్ల మీదుగా ఆమె దిగుతూంది. ఎక్కడికో వెళ్ళటానికి తయారుగా వుంది. అతడు ఆమెని వెంబడించేడు—
 స్కూటర్ మీద నెమ్మదిగా.

దాదావు అరగంట సడిచి, ఆమె బజార్ జంక్షన్ కి వచ్చింది. తల వంచుకుని సాగిపోతోంది. ఎక్కడా యిటూ అటూ చూడలేదు. ఓ బట్టల షాపులోకి ప్రవేశించింది. విశ్వాస్ జేబు తడిమి చూసుకున్నాడు. యాభై రూపాయలున్నాయి. లోపలికి ప్రవేశించాడు.

షాప్ లో ఆమె పక్క నుంచి వెళ్తూ పరిశీలనగా చూసేడు. పలచటి చెక్కిళ్ళు— చేతులకి మట్టి గాజులూ... అతడి జీవితంలో అతడెప్పుడూ ఇలాటి అమ్మాయి కోసం నెల రోజులు వేస్తు చెయ్యలేదు. అయితే ఈ అమ్మాయి కళ్ళలో ఏదో ఆకర్షణ వుంది.

దాదావు నాలుగజాల దూరంలో ఆమె కోసం గుడ్డ చింపుతున్నాడు షాపువాడు. ఆమె అటే చూస్తూంది.

“చూడండి” అన్నాడు విశ్వాస్.

ఆమె ఉలిక్కిపడటం స్పష్టంగా కనబడింది. చప్పున తలెత్తి చూసింది.

“ఏటిలో నాకేది సెలెక్ట్ చెయ్యాలో తోచడంలేదు. కొంచెం ఏరి పెద్దారా స్టీజ్.”

ఆమె ఓ క్షణం తెల్లబోయి, అతడి దగ్గరగా వచ్చింది. పది చీరెలు ఆమె ముందు చడేసేడు. కొంచెంసేపు ఆమె వాటివైపు పరీక్షగా చూసి తలెత్తి “ఆమె ఏ రంగులో

వుంటారు" అన్నది.

"మీలాగే తెల్లగా, పట్టుకుంటే కందిపోయేలా."

ఆమె క్షణం నిదానంగా అతనివైపు చూసింది. అతడెందుకో గిలీకాన్స్ గా ఫీలయ్యేడు. తన అతిశయోక్తి ఆమె గ్రహించిందన్న భావన.

అయిదు నిమిషాల్లో ఆమె ఎన్నిక పూర్తయింది. ఆ అయిదు నిమిషాలూ ఆమెవైపే చూస్తున్నాడు అతడు. ఆమె తలెత్తి "ఇది ఎట్లా వుంది?" అని అడిగింది. అతడు మాట్లాడలేదు. అతడు తదేకంగా తననే చూస్తున్నాడని ఆమె గ్రహించి తల వంచుకున్నది. గ్రహించాలని అతడి ఉద్దేశ్యం కూడా.

"సచ్చలేదా"

గులాబీ రంగు. నిజంగా బావుంది. ఆ మాటే అన్నాడు.

"ఎంత" ఆమె షాప్ వాడిని అడిగింది.

"సలభై రెండు."

ఆమె అతడివైపు తిరిగింది, "అంత చేయదు, ముప్పై అయిదు ఇవ్వొచ్చు" అన్నది.

ఆమె వ్యక్తిత్వం అతడికి ముచ్చట కల్గింది. బేరమాడటం తమ ఫ్యాషన్ కు భంగకరం అని భావించే ఈ రోజుల్లో ఒక అపరిచిత వ్యక్తి కోసం ఆమె అలా అనటం అతడికి ఆనందంతో కూడిన ఆశ్చర్యాన్ని కల్గించింది.

బేరం ముప్పై ఏడుకి సెటిల్ అయింది. ప్యాకెట్

యిచ్చి బైటకి వస్తూ వుంటే అతను "రండి, కాఫీ తాగి వెళ్ళు దురు గాని?" అన్నాడు. ఆమె కొంచం బిత్తరపోయి "వద్దు వద్దు" అన్నది కంగారుగా.

అతడు ప్రాక్టికల్ గా "ఈ రోజు మీరు అయిదు రూపాయలు 'సేవ్' చేసేరు. రావాలి" అన్నాడు.

కొంచం బలవంతం మీద ఆమె వప్పకుంది.

హోటల్లో కూర్చున్నాక అడిగేడు "మీ పేరు"

"సుబ్బులు"

"సుబ్బులక్కా?"

"కాదు, సుబ్బులే" ఆమె తన పేరు చెప్పకోవటంలో చిన్న తనం కనబడలేదు.

"ఏం చదువుతున్నారు?"

"థర్డ్ షారం పాసయ్యేను. కుట్టు ట్రైనింగ్ అవుతున్నాను" అని "మీరు" అంది. ఆమెకి ఆ మాత్రం కుతూహలం కలగటం అతనికి బావుంది. చెప్పేడు. అప్పుడే ఆ గుడ్డ తన చెల్లెలికి అని కూడా చెప్పేడు.

కాఫీలయ్యేక ఆమె మెట్లు దిగుతూ "అరె, సిటీ బస్ వచ్చేసింది" అని అతనివైపు తిరిగి "వస్తాను" అన్నది.

"ఎప్పుడు? ఎక్కడికి?"

ఆమె సీరియస్ గా చూడబోయి సవ్వేసి 'ఉంటాను' అని బస్ వైపు వెళ్ళిపోయింది.

అతడతే చూస్తూ "చాలు. ఈ రోజు సాధించింది

తక్కువేమీ కాదు" అని అనుకున్నాడు.

*

*

*

నిజమే. అతడు సాధించింది తక్కువేమీ కాదు. ఆ మరుసటి రోజు కుటుంబం దగ్గర అతను కలవటం యాదృచ్ఛికమూ కాదు. ఆపైన ఆమె కల్పింపబడింది... రెండు రోజుల తరువాత అతని వుట్టిన రోజు అదే రోజు కావటమూ విచిత్రం కాదు.

ఆరోజు అతిబలవంతమీద ఆమె డిన్నర్ కి వచ్చింది.

"మీరు చలాన్ని చదివేరా?" భోజనం చేస్తూంటే అడిగేడు. ఆమెతో హోటల్ కి రావటం అతనికి ఇబ్బంది గానే వుంది. అంటే అమ్మాయితో కల్పి తిరగటం ఎవరయినా చూస్తారేమో అని కాదు. ఇటువంటి ఎనిమిదో క్లాసు అమ్మాయితో తిరగటం తన స్నేహితులు చూస్తే వరువు పోతుందని భయం.

"ఎవరూ?" అంది.

"చలం" అన్నాడు. మగవాడు తన మనసులో కోర్కె చెప్పటం కోసం చలాన్ని వాడుకోవటం. చలం ఉదాత్త రచనలు ఇటువంటి చాకబారు పరిస్థితుల్లో ఉపయోగపడటం తెలుగుదేశం చేసుకున్న దురదృష్టం.

ఆమె తలెత్తి చూసింది. "చలం" అంది. "చాలా కాలం క్రితం చదివేను. ఏమిటో నాకేమీ అర్థం కాలేదు. అంటే వ్రాసింది అర్థం కాలేదని కాదు. ఏం చెప్పాలనుకున్నాడు— అర్థం కాలేదు."

“మీ కెవరంటే యిష్టం?”

“హార్మింగ్ హేన్ తెలుగు అనువాదాలు కొన్ని చదివేను. సిద్ధార్థ, ఇంకా అరబిందో...” ఆమె చెప్పకుపోతూంది. అతడు ఆమె వైపు చూశాడు. సామాన్యంగా కనబడే అమ్మాయి— వెనుక...

అతడు తన ఆలోచనల్ని తనలో దాచుకొని “రేవు పిక్నిక్ కి వెళదాం” అన్నాడు.

ఆమె తలెత్తి “ఇంకా నయం” అంది.

“ఏం?”

“ఏం వొద్దు.”

అతడు బలవంతం చెయ్యలేదు. ఇంకా ఇరవైనాలుగు రోజులుంది— తొందరలేదు.

ఈ ఇరవైనాలుగు రోజుల్లోనూ వాళ్ళు మరింత దగ్గరయ్యారు. అయితే అదంతా అతడి ప్రొఫెషనల్ టచ్ తో కూడిన చేష్టలు, అమ్మాయిల్ని చక్కలగింతలు పెట్టే ఫీలింగ్స్, చక్కటి మాటలు... అన్నీ కలిసిన దగ్గరితనం.

ఆ మరుసటి రోజు సుబ్బారావు వచ్చేరోజు. ఆ విషయం అతడికి జ్ఞాపకం లేదు. మాటల సందర్భంలో ఆమె అంది, “రేవు ఒకటో తారీఖు కదా” అని. అప్పుడు గుర్తొచ్చింది అతడికి. ఇంక ఒక రోజు... మరుసటి రోజు సుబ్బారావు వచ్చేస్తున్నాడు, ఒకటో తారీఖు.

“ఈ రోజు సాయంత్రం మా తోట కెళ్దాం.”

“ఎక్కడ?”

★ క్షమించు స్వపియా :

శ్రీ కాకు "అక్కడికి ఎనిమిది మైళ్ళ దూరంలో వుంది. సాయం త్రం వెళ్ళి వద్దాం." సరేనంది.

అతడు హుషారుగా లేచి సాయంత్రం కోసం అరేజి మెంట్స్ చేసేడు. ఫ్రెండ్ నడిగి కారు తీసుకున్నాడు. పళ్ళూ, ప్లాస్ట్ లో కాఫీ, మిగతా సామానూ అన్నీ కార్లో సర్దేడు.

తోటవైపు వెళ్తుండగా, కార్లో అడిగేడు. "రాత్రికి అక్కడే వుండిపోదాం."

"అమ్మో"

"ఏం పర్లేదు."

"నాకిష్టం లేదు" అన్నది ఆమె. "అనలిలా రావటం కూడా ఇష్టంలేదు. కానీ రానంటే మీరు బాధపడ్తారని వస్తున్నాను."

కారు తోటలో గెస్టుహౌస్ ముందు ఆగింది. అతడు పళ్ళబుట్ట, ప్లాస్టు లోపల పెట్టించాడు కూలీతో. రూపాయిచ్చి కూలీని సిగరెట్స్ కోసం పంపించేడు.

మామిడి చెట్టు మీద నుంచి వస్తున్న గాలి ఆహ్లాద కరంగా వుంది. ఎక్కడో కోకిల పింటరిగా కూస్తూంది.

అతడు ఆమె దగ్గరగా వెళ్ళి భుజాల మీద చేతులు వేసి ముద్దు పెట్టుకోబోయేడు.

"వదు"

"ఏం ?"

“పెళ్ళయిన తర్వాత అనుభవించవల్సినవన్నీ ఇప్పుడే అయిపోతే ఇక తరువాత ఏం మిగిలి వుంటుంది మనకి ?”

అతడికి ఛెళ్ళున చరచినట్టయింది.

“మనం పెళ్ళా” అన్నాడు అస్పష్టంగా.

ఆమె తెల్ల పోవటం అతడికి స్పష్టంగా కనిపించింది. ఆ షాక్ నుంచి తేరుకోకుండానే... “కాకపోతే యిదంతా దేనికి ?” అన్నది.

ఒక్క క్షణం- ఒక్క క్షణమే ఆలోచించేడు అతడు. స్పిట్ సెకండ్... క్షణంలో వెయ్యి ఆలోచనలను- హెర్మింగ్ హేన్ సవల, సిద్ధార్థ... ఆమె తన పేరు చెప్పడంలో నిజాయితీ- ఆమె అమాయకత్వం- చిరిగిన పరికిణీని కప్పే ప్రయత్నం వదిలేయకపోవటం... అతడు తల విదిలించేడు... ఆమె తనమీద అభిప్రాయాన్ని, తనని పెళ్ళి చేసుకోబోయే వాడిగానే వర్పరచుకున్న దదన్నమాట. ఆమె ప్రపంచంలో పెళ్ళి కాకుండా వేరేగా ప్రేమించటం- కనీసం అబ్బాయితో స్నేహం చేయటంలాంటి ఆలోచనల ప్రసక్తి కూడా లేదు. ఆ లోవర్ మిడిల్ క్లాస్ అమ్మాయిని తనో కాగితం వువ్వలా భావించి ఆడుకోవాలనుకున్నాడు. ఆ అమ్మాయికి ఆలోచనలు వుండవనీ, అనుభవాల్ని సరదాగా తీసుకుంటుందనీ అనుకున్నాడు. ఇక్కడ సమస్య క్లాస్ కాన్ ఫిక్ట్ కాదు. అరిస్టోక్రసీ అతడికి నేర్పిన అహం కరిగిపోతున్న క్షణం.

క్షణం పూర్తయింది.

అతడు లేచి ‘పద’ అన్నాడు. ఆ అమ్మాయి తేరు

కోకముందే కారులో వచ్చి కూర్చున్నాడు. నిముషం తరువాత ఆమె వచ్చింది.

కారు వూరివైపు సాగిపోయింది. ఐదు నిమిషాలు గడిచేక పక్క సీట్లోంచి చప్పుడు వినిపిస్తే స్టీరింగు మీద నుంచి దృష్టి తిప్పేడు. ఆమె మొహం చేతుల్లో దాచుకొని వెక్కి వెక్కి ఏడుస్తూంది.

“సారీ” అన్నాడు.

అయిదు నిమిషాల తర్వాత ఆమె ఏడుపు ఆపింది. కళ్ళు తుడచుకొని, “అసలు నాదే తప్పు. మీరు నాలో ఏం చూసి స్నేహం చేసేరో ఆలోచించనే లేదు. పెళ్ళి వరకూ వెళ్ళింది నా ఆలోచన” అని విషాదంగా నవ్వి, “మీరు పెళ్ళి చేసుకుంటానని అప్పుడే అని వుంటే, దేని కైనా వప్పుకునే దాన్నేమో. అంత మూర్ఖంగా నమ్మేను. థాక్స్, నన్ను రక్షించారు” అంది.

అతడు నొచ్చుకుంటూ “సారీ” అన్నాడు. “నేను చెడిపోయినవాణ్ణే కానీ, దుర్మార్గుణ్ణి కాను.”

కారు వీధి మొదట్లో ఆగింది.

“మళ్ళీ మనం కలుసుకోలేకపోవచ్చు. కానీ ఈ నెలని మాత్రం నేను మర్చిపోలేను. గుడ్ బై ఫ్రెండ్, ఫరెవర్”

ఆ మరుసటి రోజు స్టేషన్ కి అదే కార్లో వెళ్ళాడు నుబ్బారావుని రిసీవ్ చేసుకొడానికి.

విశ్వాస్ మళ్ళీ మామూలు విశ్వాసలా వున్నాడు. వూలపర్తి వేసుకున్నాడు. నోట్లో సన్నగా ఇంగ్లీషు పాట.

సుబ్బారావు ట్రైన్ దిగుతూనే అతడు అడిగిన మొదటి ప్రశ్న "ఆ అమ్మాయిని గెల్చేవా?"

విశ్వాస్ "కా రెక్కు, చెప్తాను" అన్నాడు.

కారు రూము వైపు వెళ్తుంటే అడిగేడు మళ్ళీ.

సుబ్బారావు మొహంలో ఎంత ఆవుకుందామన్నా ఆగని ఆత్మత కనబడుతూంది.

విశ్వాస్ నవ్వేడు.

"నేను ఓడిపోవటం అంటూ వుండదు బ్రదర్."

"నిజమా."

"ఓట్టు. కావాలంటే వెనక్కి చూడు, ఆ స్టీల్స్ వున్న సలిగిన మల్లెచెండు తోడు."

సుబ్బారావు మొహం పాలిపోయింది. పెదవులు ఆవే శంతో వణుకుతున్నాయి. "నువ్వు... నువ్వు రాక్షసుడివి" అన్నాడు.

ఈ హఠాత్పరిణామానికి విశ్వాస్ విస్తుబోయి అప్రయత్నంగా కారు ఓ పక్కకి తీసి ఆవుచేసేడు.

"ఏమిటి నువ్వంటున్నది?" అన్నాడు.

సుబ్బారావు కారు డోర్ తీసి క్రిందికి దిగేడు.

"నన్ను కొద్దిసేపు వంటరిగా వుండనియ్యి."

"ఎందుకు"

"స్త్రీ మీద నాకున్న అభిప్రాయం చెల్లా చెదురై పోయినందుకు."

"అంటే__"

“ఆ అమ్మాయే స్వప్న కాబట్టి”
విశ్వాస్‌కి షాక్ తగిలినట్టయింది. విస్తుబోయి “ఆ
అమ్మాయి పేరు నుబ్బులు” అన్నాడు.

“తెలుసు.”

“మరి నా కెందుకు చెప్పలేదు?”

“ఏమని? నేను ప్రేమించిన ఆ అమ్మాయి పేరు
నుబ్బులనీ, ఎనిమిదో క్లాసు చదివి, కుట్టుపని నేర్చుకుంటూం
దనీ చెప్పమంటావా?”

విశ్వాస్ నిశ్చేష్టత నుండి తేరుకొని, “కానీ- అసలేం
జరిగిందంటే...” అని ఏదో చెప్పబోయేడు.

“ఇంకేం చెప్పకు...” సుబ్బారావు కారు డోరు
బలంగా వేసేడు. అతడి మొహం సర్వం కోల్పోయినట్టు
వుంది. రెండు జేబుల్లోనూ చేతులు పెట్టుకొని చీకట్లో కలసి
పోయాడు.

విశ్వాస్ చూస్తూనే వున్నాడు. ఇంకేం చెప్పినా
లాభం లేదని అతనికి తెలుసు.